
די פדר-נאנט 


(איינאקטער) 


פון יוד לאמער מאלאמוט 


פא 
: 
= 


או יטאָר'יס אדרעס : 
7ס. 42טע גאַס 
פילארעלפֿיא 4 פא. 


די סרר-נאכט 


(איינאקטער) 
פון יור לאמער מאלאמוט 


פֿערזאַנען: 

ברוך, דרייצן יאָר אלט. 

רחל, זיין שוועסטער, פערצן יאָר אלמ. 

משה-דוד'ל, זיבן יאָר אלט. 

(אלע זענען ניט לאנג אין לאנד.) 

= דזשייק, א שוועפסטער-קינד, געבוירן אין אמעריקע. ברוך'ם 
יאָרן. 

צילי, זיין שוועסטער, אין רחל'ס יאָרן. 

סיידי, זייער שוועסטערל, אין משה-דוד'ס יאָרן. 

צייט: אונזערע. 

(אן עסצימער ביי די אמעריקאנער, עס ברענט אן עלעקמויר, 
שער לאָמפּ, האלב טונקל, אין א ווינקל. אויפ'ן טיש א פּעקל 
מצות, נאָך ניט צעפּאקעװועט, עטליכע גלעזער און שאָלן. פון גאס 
לויפען אריין :) 

ברוך, רחל, משה-דוד'ל (יום-טוב'דיק אױסגעפּוצט,) גוט יום- 
טוב, גוט יום-טוב ! (ווערן צעטומלט, ווען זיי געפינען קיינעם 
ניט, קוקען זיך ארום אין אלע זייטן, קוקן זיך איבער אנמוישט.) 

רח? : (צו ברוך'ן, מיט כעס) א מצוה אף דיר, א מצוה. איך 
האָב דיר פריהער געזאַגט אז מ די היינט נים גיין אהער ! (װוי 
צו זיך אליין :) פּאסעס האָט עֶר פון מיר געריםען, סס ט 8 
קאָזינס, קום ! נו, איצט ביזטו שוין צופרידן ? 

ברוך : (וויל זיך ניט אונטערגיבן, כאָטש עֶר ווייסט אז זי איז 

געווען גערעכט.) האָב איך געװאָלט גיין, האָב איך געװאָלם ! מו 

מיר עפּעס ! 

רחל : (טרעט צו נעהענטער צו אים :) שא, װאָס ביזטו נאַך 
ברוגז ? דו ביזט נאָך גערעכט, װאָס ? דו ווייסט דאָך, אז ביי אונז 
איז היינט שענער און פריילאכער וי ביי זיי, די אמעריקאנער ! 
װאָס זענען מיר געלאָפּן אהער, פרעג איך דיך ! 

ברוך : (ווי ער װאָלט זיך געװאָלט פארענטפערן:) דו פאר- 
שטייסט, איך האָב געװאָלט זען וי די אמעריקאנער פּראוון א סדר. 

רחל : זאָג, האָסט געמיינט, אז דאָ איז פרײילאַכער ! 

ברוך : און אז יאָ, איז אן עוולה ? װאָס איז ? עם איז אָפּגץ- 
י' פאלען = דיר א שטיקל ? זץ נאָר וי זי דערארבעט אביסל ! 
רחל ; (געערגערט) איך פרעג דיך װאָס װעלן מיר דאָ טאָן ; 

(ווייזט שפּאָטיש אויפ'ן טיִש) א שיינער טיש ! ניט קיין בענש- 
לייכטער, ניט קיין ליכט, (ווייזט אָן אפ'ן פּעקל מצות:) א פּעקל 
מצות אפילו נאָך ניט צעפּאקעוועט. עפּעס גאָרניט וי ביי אידן, 
ביי מיין װאָרט ! זאָג דעם אמת, ברוך, דיר געפּעלט דאָס ? 

ברוך : מיר געפּעלן ניט אסאך זאכן ביי אידן אין אמעריקא ! 
האָסט געזען אין גאם ? װאָס זאָגסטו וויפיל אידישע קלייטן 
שטייען אָפּען, פּונקט וי ביי די גויים ! 

רחל : (פארטראכט, וי אריבערטראָגען ווייט פון דאנען) 
און דאָרט וואו עס איז אמאָל געווען אונזער היים, דאָרט איז דער 
פּסח געווען אזוי שיין ! שא, שטיל, אלע קראָמן צוגעשלאָסן, יעדץ 
אידישע הויז אויפגעראמט, אױסגעפּוצט, ליכטיג, פריילאך, א 
מחיה ! 

ברוך : (ווערט מיטגעריסן) אפ'ן טיש שטייען די גרויסע בענש- 
לייכטער, און ווען מען גייט פון שול ווינקען די בענש ליכט דורך 
די פענסטער ! 

רחל : (אין זעלבן טאָן) היינט די ווייסיגעדעקטע היסב-בעטן, 
זיינען דאָך אזוי כשופ'דיג ! 

ברוך : (קוקט זיך נאָכאמאַל ארום) זע נאָר, זאָלסטו מיר גע- 
זונט זיין, אפילן קיין היסב-בעט איז נאָך ניט צוגעגרייט ביי זיי ! 

משה-דוד'ל : (וועלכער איז די גאנצע צייט געשטאנען מיט 
ביידע הענט אין די קעשענעס פון זיין נייען גארניטערל) -און די 
כוסות, וואו זענען ערגעץ זייערע כוסות, הא ? 

ברוך : (בייזלאך) זויפער קליינער, איהם ליגן אלעמאָל די 
כוסות גאָר אינזינען ! (צו רחל'ען:) וואו דיינקסטו, זענען זיי ער- 
געיץן, הא ? 

רחל : (שפּאַטיש) מרהסתם נאָך אין קראָם. װאָס פאר- 
שטייסמו ניט? 

ברוך : (איראַניש) שיין, זער שיין! צו דער סדר-נאכט אויך 
אין קראָם ! דאָס געפעלט מיר שוין גאָרניט ! רחל, דו געדיינקסט 
ביי אונז אינדערהיים, אפילן ביי די אָרמיסטע, וועמען די מאמע 
פלעגט אריינשיקן אייער מיט מצות אף פּסח, אפילו צו זיי, אז 
מ'איז אריינגעקומן פּסח אפדערנאכט, האָט דאָך געשמעקט אין 
אלע ווינקעלאך ! שענער געווען וי ביי די אמעריקאנער קאָזינס ! 

משה-דוד'ל (נאָך אליץ מיט די הענט אין די קעשענעס) ברוך, 
וועסט מיר קויפן ניסלאך ? 

בהוך ; (בייו) אום יום-טוב קויפט מען קיין ניסלאך, גי ! 
װאָסיזשע ביזט שוין אויך אן אמעריקאנער פפּאַרט ? 

רחל: איך האָב שוין געקויפט ניסלאך, האָב איך שוין גע- 

קויפט. וועסט קומן אהיים וװועל איך דיר ניבן נוסלאך ! װעל איך 
דיה 

משה-דוד'ל : (איינגעשפּארט) טו קום אהיים, קום ! 

ברוך (הערט זיך איין) שא'ט נאָר. דאכט זיך, אז מ'גייט ! 

(פון יענער זייט טיר הערן זיך שטימן, אין איילעניש קומן 
אריין די אמעריקאנער קינדער) 

דושייק, צילי, און סיידי : (אין װאַכעדיגע קליידער, דזשייק 
אָהן א היטל, די האָר צעשויבערט) -- העלאָ קאָזינם, העלאַ ! 

ברוך : (מיט פאָרוואורף) אום יום-טוב זאָגט מען ביי אייך 
העלאָ ? 

צילי : (מיט א פול מויל מיט גומי) שור, װאָס דען זאָגט מען ? 

משה-דוד'ל : (מעשה גרויסער בחור) מ'זאָגט, גוט-יום-טוב, 
זאָגט מען, ווייסט גאָרניט ? 

סיידי : (צו משה-דוד'לען) מויש, קאָם, לעט'ם פּלעי ווהיט די 
דאָל ! | 

משה-דוד'ל : אום יום-טוב שפּילט מען ניט מיט קיין דאָל ! 

סיידי : (אין ענגליש) ווהאי ? 

משה-דוד'ל : (שטאלץ) היינט איז פּסח. היינט דארף 
שפּילן אין ניס ! היינט איז יום-טוב ! 

סיידי : (לאכט פון אים) נאָ אָן, יו'ר קרעיזי, מויש ! 

ברוך : (איראָניש) ביי זיי איז ניט פּסח, ניט יום-טוב ביי 
זיי איז וי אלע טאָג פון א גאנץ יאַר ! 

צילי ; (נאָך אלץ מיט דער גומי אין מויל) אזוי! ביי אונז 
דו זאָגסט ניט יאָנטעף (ווייזט אפ'ן פּעקל מצות) און דאָס װאָס 
איז ? (צו דזשייק'ען) פעי דזשייקי, ווהאט דו יו קאָל איט  ?‏ 

דזשייק : (לאכט) איי טהינק דעי קאָל איט מא-מאצוט. 
דעצ'איט ! מאצוט ! 

משה-דוד'ל : (פּלאצט ארוים אין געלעכטער) גי גי ! איךף 
ווייס בעסער ! מ'זאָגט מצות, זאָגט מען ! 

ברוך : (פּאָרשענד) און וואו איז ערגעץ דיין פּאפּא'ם סדר ? 

צילי : (צום ברודער) ווהאט דאז הי מיען סיידער ? 

רחל : (לאכט) דו ווייסט ניט װאָס א סדר איז, גרויסע מויד ! 

ברוך : איך מיין דעם וויין מיט די כוסות, דעם מרור מיט די 
חרוסת ! 

דושייק : (צו צילי'ן) היער איז װאָן אן מי, סים ! 

משה דוד'ל : און דאָס גערגעלע? וואו איז אייער גערגעלע, הא? 

ברוך : (צז דער שוועסטער) פּונקט וי ביי די גויים, וי איך 
בין א איך ! 

רחל : און וואו איז ערגעץ דער אָנקל מיט דער טאנטעץ ? 

דזשייק : היינט איז דאָך שבת אפדערנאכט, זיצן זיי שפּעם 
אין סטאַר ! 

משה-דוד'ל : גוי ! היינט איז דאָך יום-טוב, אוי, א גוי ! 

דזשייק : (צו ברוך'ן) טו דערצייל וי איז ביי אייך ? 

ברוך : (צופרידן װאָס דזשייק איז אינטערעסירט געװאָרן) ביי 
אונז ? ביי אונז האָט מען היינט געמאכט פּסח, פארשטייסט, פּסח, 
וי אין יוראָפּ, װוי ביי אלץ אידן ! 

צילי (כאפּט ארויס דעם גומי פון מויל,) און וי ביי אלע אידן 
פּסח? דערצייל, ברוך ! 

רחל : (צו צילי'ן) קום אהער, צילי, זעץ זיך לעבען מיר, איך 
װעל דיר דערציילן װוי ביי אלע אידן איז פּסח ! 

צילי : (רוקט זיך צו א שטול צו רחל'ען, דזשייק זעצט זיך 
לעבן ברוך'ן, סיידי ווארפט אוועק די ליאלקע, און צוזאמען מיט 
משה-דוד'לען זעצן זיי זיך לעבן זיי אפ'ן קארפּעט). 

רחל : ביי אונז האָט מען א גאנצע װאָך גערייניגט און גע- 
וואשן. אלעץ חמצ'דיקע כלים אוועקגעשטעלט, מ'האָט אריינגענומן 
נייע, פּסח'דיקע ! פארשטייסט ? 

ברוך : (רעכנט אוים א צעטל) פּסח'דיקע גלעזער, פּסח'דיקע 
טעלער, לעפל, גאָפּל-מעסער ! 

משה-דוד'ל : (כאפּט אונטער) און פּסח'דיקע כוסות הע ! 

(די אמעריקאנער קינדער זיינען נייגעריג וי זיי װאַלטן דאָס 
געהערט צום ערשטן מאָל, און) 

רחל : (דערציילט ווייטער) און ווען דער פּאפּא מיט ברוך'ן 
זענען אוועק אין שול, האָט די מאמע געשפּרײיט א ניי טישטוך, 
האָט געשטעלט די מעשענע לייכטער, און האָט געבענשט ליכט. 

צילי : (קוקט זיך איבער מיטן ברודער) טהעט סאונדם 
ווערי פּריטי ! | 

משה-דוד'ל (ווי ער װאָלט זיך דערמאַנט פון פאראיאָרן) אפ'ן 
טיש שטייט די קערה מיט מצות, און אף די מצות וװועט מען 
לעגען א גערגעלע, אן איי און חרוסת ! 

צילי : ווהאט איז הי טאָקינג עבאוט ! 

ברוך : (לאכט) חרוסת, דאָס איז צעהאקטע עֶפּל מיט נים, 
מיט צימרינג, פארשטייסט, מען רופט עס חרוסת ! 

רחל : און מרור ? (מאכט אוועק מיט דער האנט) וי וועלן זי 
וויסן װאָס מרור איז ! 

| ברוך : (פּילאָזאָפּיש) מרור ! מרור מיינט ביטער ! אבער, עט ! 

װואָס ווייסט אמעריקא װאָס ביטער איז ? ביטער איז אונז געווען 
פאראיאָרן, פאר צוויי יאָרן, מיר װועלן קיינמאָל ניט פארגעסן 
דעם טעם פון מרור ! זיך געװאָלגערט אין קעלט, געפרוירן, גע- 
הונגערט, געלאָפן אלעמאָל, זיך געשלעפּט הונגעריקע! אָבער 
אמעריקא? אמעריקא ווייסט נאָר איין זאך --- ביזנעס! שבת ביז- 
נעס, יום-טוב ביזנעס ! 

דזשייק : גאָ אהעד, ברוך, דערצייל ! 

ברוך : נאָר אז מ'קומט פון יוראָפּ ווייסט מען װאָס ביטער 
איז : (זעצט פאָר) און א קיטל ? ווייסט איר װאָס א קיטל אין ? 

צילי : יו מיען קעטל ! שור ! א קוה, א פערד! דעט'ם קעטל! 

משה-דוד'ל (שיסט אוים אין א געלעכטער) שיקסע, דו! 

א קיטל איז אזא ווייסער כאלאט װאָס דער פּאפּא מוט אָן 
ווען ער זעצט זיך צום סדר ! ווייסט גאָרניםט ? 

דזשייק : און װאָס איז סיידער ? 

ברוך : דער פּאפּא זעצט זיך אויף אן היסב-עט, לעבן א ווייס 
געדעקטן טיש, פארשטייסט ? 

רחל : און אנטקעגן שטייען די אפּגעפּוצטע בענש לייכטער, 
עס ברענען אסאך ליכט, עס איז פריילאך, ליכטיק ! 

דזשייק : (צו צילי'ן) טהעט איז ווערי פּריטי ! 

צילי : אז פּאפּא װעט קומן, װעל איך אים זאָגן, ער זאָל אונז 
אויך גיבן (צו ברוך'ן) א וואטשעמיקאָליט! סיידער, דיד איי סעי 
ראיט ? 

ברוך : (דערציילט ווייטער) און מיר אלע זעצן זיך אויך צום 
סדר, דער טאטע גיסט אָן אלע כוסות מיט רויטן וויין ! 

משה-דוד'ל (כאפּט אונטער) איך האָב אויך א כום'ע, הע, 
טאקע א בלויע, מיט קווייטעלאך ! און ס'איז אָנגעשריבן : לשנה 
הבאָה בירושלים ! 

רחל : (ווי פאר'חלום'ט) און דער פּאפּא שטעלט זיך אויף, 
מאכט קידוש, און זינגםט אזוי שיין ! 

ברוך : דערנאָך מאך איך אויך קידוש . 

משה דוד'ל: (כאפּט אונטער) איך מאך נאָר אביסל קידוש ! 
איין ברכה : בורא פּרי הגפן! און ברוך פרעגט פיער קשות! 
איבער א יאהר װועל איך שוין פרעגן פיער קשיות ! 

דזשייק : ווהאט'ס קאשעס ? מיין מאמע רופט קאשע א סי- 
ריעל, קאשע, טהעט'ס ראיט ! 

ברוך, צילי און משה-דוד'ל (שיסען אוים אין א געלעכטער) 
ברוך : דערקלעהרמ זיי) קשיות זיינען װאָס מ'פרעגט. מ'פרעגט 
פארװואָס עסט מען מצה, פאװאָס מרור, דאָס הייסט קשיות, פאר- 
שטייסט ? 


דזשייק און צילי : (ציהען מיט די אקסלען דערשטוינט) נו, 
ווייטער, װאָס נאָך ? 

ברוך דערנאָך זאָגט מען די הגדה. דאָרט זענען דאָ שיינע 
מעץשה'לאך ! 

דזשייק (צו צילי'ן) דעט סאונדס לייק ע פעיריטעיל! הע ? 

ברוך : גיי שוין גיי ! גיי רעד מיט זיי ! פעיריטעילס ווייסען 
זיי, און װאָס עס איז געשיכטע, היסטאָריע, הויבן זיי ניט אָן צו 
וויסן ! אָבער אז איר װאָלט אלץ געגאנגן אין דער שולע וי מיר 
גייען, װאָלט איר געלערנט היסטאָריע, געשיכטע, אז מ'לערנט ניט, 
ווייסט מען נים ! 

דזשייק : און װאָס נאַך ? 

רחל : צום פערטן כוס וויין עפנט מען די טיר, און עס קומט 
שטילערהייט אריין אליהו הנביא ! 

צילי (לאכט און פרעגט איבער) עלי--הו ? 

רחל: אליהו הנביא ! דו ווייסט ניט ווער אליהו הנביא איז, 
שעמען מעגפטו זיך, גרויפע מויד ! : 

ברוך : אז איר װאָלט געגאנגען אין א שולע װאָלט איר גע- 
וואוסט, אז אליהו הנביא איז א שיינער אלטער איד, מיט א ווייסער 
לאננער באָרד, ווי א זיידע ! און פּסח צום סדר קומט אליהו הנביא 
אריין צום סדר איבעראל, ביי יעדען אידן. קיינער זעט אים נים --- 

רחל: (כאפּט אונטער) אזוי ? די מאמע זאָנט, אז פּיצלאך 
קינדער זעען אים, און ער לעגט זיין ווייכע האנט אף זייערע 
קעפּלאך, שמייכלט צו זיי, און בענשט זיי ! 

ברוך : צום סדר איז אליהו הנביא דאָ איבער דער גאנצעד 
וועלט. דער פערטער כוס איז אליהו הנביא'ס כוס, קומט ער אריין 
שטילערהייט, פארזוכט א מראָפּן וויין, און גייט זיך שטילערהייט 
אוועק ביז איבעראיאָר ! 

דזשייק (כאפּט זיך אויף איך ויים! א דזשואיש סאנטא 
קלאָז! הא ? 

רחל (לאכט) קוק אים נאָר אָן! סאנטא קלאָז! געפעלט דיר 
אביסל א פארגלייך ! סאנט קלאָז ! אליהו הנביא איז דאָך עפּעס א 
מלאך ! ער קומט דאָך ארונטער אין א רייטװאָגן פון הימל ! 

צילי : (רוקט זיך צו נעהענטער) גאָ אָן ! טעל סאָם מאַר ! 

ברוך : און דערנאָך זינגט מען! 

דזשייק : ווער זינגט ? 

רחהל: אלע זינגען. דער טאטע, די מאמע, מיר אלע זינגען 
אויך ! 


דזשייק : (קלאמערט זיך אָן אין ברוך'ן) טו זינג עפּעם פון 
סדר ! | 
רחל (שטעלט זיך אויף) קינדער, מיר װעלן פארשפּעמיקן. 
ער פּאפּא וועט זיך שוין באלד זעצן צום סדר, עֶר ווארט אף אונז, 
קינדער ! 
דזשייק : (פארהאלט רחל'ען) גייט נאָך ניט! זינגט עפּעס 
פריהער ! 
משה-דוד'ל : (לעבעדיג) ברוך, דו ווייסט, איך געדיינק נאָך 
פון פאראיאָרן דעם חד גדיאָ ! 
דזשייק : (גלעט משה-דודל'ען) אָ, קאָם אָן מויש ! זינג טאקע ! 
משה-דוד'ל : לאָמיר אלע זינגען, איך וויל ניט אליין ! 
ר גוט, שא. לאָמיר אלע זינגען, זינג ברוך, משה-דוד"פ, 
איך וװועל אויך ! (זיי פארציהען א מאָן אלעץ דריי :) 
חד גדיאָ! חד גדיאָ ! 
א ציגעלע, א ווייסינקע, 
הערט אויס אָבות-ובנים, 
דער טאטע האָט באצאָלט פאר איהר 
צוויי גילדען מזומנים ! 
הד גדיאָ, חד גדיאָ ! 
א פּסח'דיגע לידעלע, 
'וועל זינגען מים א ניגון, 
א מוסר פאר די עלמערע, 
פאר קינדער א פארגעניגען ! 
חד גדיאָ, חד נדיאָ ! 
הערט זיך איין א מעשה'לע, 
װאָס האָט פּאסירט אמאָל, 
מיט א ציגעלע א ווייסינקע, 
פאר גילדען בלויז אַ פּאַר ! 
חד גדיאָ, חד גדיאָ ! 
זי אמעריקאנער קינדער אפּלאָדירען שטארק, דזשייק בלייבט 
זיצן פארטראכט) 
רחל: ווארפט א בליק אף דזשייק'ען,) װאָס איז מיט דיר, 
דזשייק? װאָס ביזטו געבליבן זיצן אזוי פארטראכט ? 
דזשייק : דו ווייסט, רחל, איך האָב דאָס ביי מיין טאטן קיינ- 
מאָל ניט געזען! איך ווייס ניט װאָס איך בין ! איך בין ניט א 

איד, ניט א גוי ! איך װועל אויפוואקסן און גאָרניט װויסן! איך 
וועל דאָס היינט פּאפַּא'ן זאָגן! איך שעם זיך װאָס איך ווייס ניט ! 
צילי : (נאָך א קורצן שווייגן) שא, דזשייק, פּאפּא וועם קומן 
אהיים, װועלן מיר אים זאָגן : מיר ווילן א פיידער, דעצאָל ! 
דזשייק : גיי, פּאפּא וועט זיך אויסלאכן פון אונז ! 
צילי ; נארעלע, פארװואָס זאָל ער לאכן! פַּאפּא איז דאָך אויך 
א איד ! 
דזשייק : (צו ברוך'ן) דו מי עי פעיווער ברוך, זינגט נאָך- 
אמאָל, איי לייק איט ! 
(זיי זעצן פּאָר די ווייטערדיגע פערזן פון זעלבן לידעלע) ; 


א נאשערין, א קעצעלע, 

מיט איר בייזן אייגל 

א כאפּ געטאָן, א שלעפּ געטאָן 

מיט אירע שארפע נעגל. 

א כאפּ געטאָן, א שלעפּ געמאָן 

אין א בייזער שעה, 

מיין צינעלע, די ווייסינקע, 

געוואלד זי איז נימאָ ! 

א ציגעלע, א ווייסינקע, 

הערט אויס אָבות-ובנים, 

דער טאטע האָט באצאָלט פאר איר 
ויי גילדן מזומנים, 

הד גדיאָ, חד גדיאָ ! 


רחל : (אין איילעניש) קינדער, אהיים ! דער טאטע װעט 
ווארטן מיט'ן סדר ! (זיי לאָזן זיך צו דער טיר.) 

דזשייק : (צו רחל'ען) איך וויל זען אייער סדר ? קען איך ? 

צילי : (צו דזשייק'ען) איך אויך, ברוך, קען איך ניין צו יה 

סיידי (שטייט אויף פון קארפּעט) איך וויל אויך, מי מו! 

דזשייק : (צו רחל'ען) טאקע, לאָמיר זיי מיטנעמן ! זאָלען זי 
האָבען א , סורפּרײיז", הע! 

דזשייק : (פריילאך נעמט זיך אָן מיט רחל'ען פאר די הענט, 
צילי טוט דאָס אייגענע מיט ב ור משה-דוד'ל נעמט סיידין 
פאר'ן הענטל) זיי גייען אין א קאראהאָד, און זינגען) 

חד גדיאָ! חד גדיאָ ! 
א ציגעלע, אַ ווייסינקע, (זינגען ביז זיי פארשווינדן פון דער 

סצענע.) 


פאָרהאנג. 

